



आयटी कर्मवीर एक्स्पोत प्रकल्पांचा आविष्कार

कॉलेजरोड : वाघ शिक्षणसंस्था संचलित क. का. वाघ अभियांत्रिकी महाविद्यालयातील विद्युत अभियांत्रिकी विभाग व आयटी युके यांच्या संयुक्त विद्यमाने आयटी कर्मवीर एक्स्पो-१९ स्पर्धा सुरू असून या स्पर्धेचा शनिवारी (दि. २३) समारोप होणार आहे.

वाघ महाविद्यालयाच्या प्रांगणात आयईटी कर्मवीर एक्स्पोचे प्रोजेक्ट्स मांडण्यात आले असून, गेल्या दशकापासून आयटी कर्मवीर एक्स्पोने तंत्रज्ञानाच्या क्षेत्रात महत्वाचा ठसा उमटवला आहे. समाजोपयोगी व अपारंपरिक ऊर्जा स्रोताचा वापर वाढेल अशा अनेक महत्वाच्या संशोधनाला एक्स्पोने चालना दिली आहे. या

स्पर्धेत देशभरातून विद्यार्थ्यांना संधी मिळाली. बेसिक सायन्स, अप्लाइड सायन्स, विज्ञानाबद्दलची जागृकता व सजगता, समाजोपयोगी संशोधन, सामान्य विद्यार्थ्यांचे असामान्य तंत्रज्ञान आंतरराष्ट्रीय स्तरावर नेणे व विद्यार्थ्यांना पेटंट मिळवून देण्यासाठी प्रयत्न करणे, या हेतूने याचे आयोजन करण्यात येते. परीक्षकांच्या सर्व कसोट्यांना उतरून निघणाऱ्या प्रकल्पांना सुमारे अडीच लाखांच्या बक्षिसांनी गौरविले जाणार आहे. सर्व महाविद्यालयांतील विद्यार्थ्यांसाठी ही स्पर्धा खुली असून आविष्कार अनुभवण्यासाठी नाशिककरांनी उपस्थित राहण्याचे आवाहन केले आहे.